

MISSION

VISION

VIRÐIR



Kveikjanin

Á starvsfólkadegi 27. november 2009 í Sjónleikarahúsinum í Havn, var síðsta punkt á skránni: “Menning í verki”, ein fyrilestur sum Hákun Djurhuus, stjóri, helt fyri teimum gott 100 starvsfólkunum, sum vóru møtt hendan dagin.

Hákun gav starvsfólkunum eitt lyfti. Lyftið var, at vit skuldu fara undir at orða okkara missión, okkara vísi3n og okkara felags virðir, og at hetta arbeiði skuldi vera liðugt innan summarfrítíðina í 2010.

Hetta eydnaðist eisini, takkað veri frálíkum samstarvi millum leiðslu og starvsfólk við góðari og hollari uttanhýsis ráðgeving.

Mælt verður øllum til at hava henda faldara liggjandi ella hangandi á sjónligum staði á arbeiðsplássinum at hava at kaga í, skuldu ivamál tikið seg upp.

Hví **missi**ón, **visi**ón og **vir**ðir?



Eitt og hvørt størri virki, sum arbeiðir á ein skipaðan og framsøknan hátt við ætlanum, politikki og manna-gongdum, hevur fyri neyðini at lýsa missión, visión og virðir, soleiðis at fatanin av virkinum verður einsháttað.

SEV ynskir eisini á hendan hátt at vera ein oddafiskur í føroyska samfelagnum.

Hákun Djurhuus, stjóri

Leisturin

Fyrsta stigið

Leiðslan orðaði missiön og visiön. Hesar vórðu lagðar fyri nevndina, sum tók undir við orðingunum. Missiön og visiön vórðu send øllum starvsfólkunum sum grundarlag fyri framhaldandi arbeiðinum við okkara felags virðum.

Annað stigið

Starvsfólkini orðaðu virðini, sum tey mettu hava týðning fyri seg í arbeiðinum. Virðini vórðu raðfest og bólkað. Alt tilfarið varð savnað og latið leiðsluni at arbeiða víðari við.

Triðja stigið

Leiðslan skipaði virðini, og starvsfólkini fingu høvi at viðgera endaligu orðingarnar.

Fjórdá stigið

Missiön, visiön og virðir verða sett í verk. Fyrsta tiltakið verður fyriskipað á starvsfólkadegnum 4. juni 2010 í samstarvi við “Coast Zone”. Við virðisorðingunum sum útgangsstøði verður arbeitt við ymsum uppgávum.

1. stig

Missiön og
visiön verða
orðað

2. stig

Virðini verða
orðað, raðfest
og bólkað

3. stig

Virðini verða
skipað

4. stig

Missiön, visiön
og virðir verða
sett í verk



...Vit skulu stýra eftir stjörnunum – ikki eftir ljósunum frá bilunum, ið fara framvið...

Eitt tað mesta umráðandi at arbeiða við missión, vísið og virðum er, at tað gevur okkum øllum á SEV ein felags karm at virka innanfyri. Tað ger okkum tilvitað um, hvat ið liggur í okkara handlingum og máta at vera uppá.

Missiónin er okkara kjarnuuppgáva, grundin til at SEV er til. Vísið sigur, hvussu vit røkja hesa uppgávu. Hon er okkara mynd av, hvussu uppgávan verður røkt á besta hátt, og er tað, vit stremba fram ímóti.

At arbeiða við virðinum snýr seg um, at vit verða samd um virðini, hvat tey merkja, og hvussu tey ávirka okkara handlingar, og at seta tey í verk. Vit skulu hava okkara virðisgrundarlag við í øllum tí, vit takast við. Soleiðis skapa vit ein samanhag millum tað, vit siga, tað vit gera og tað vit eru.

Oluffa undir Kletti, starvsfólkaleiðari

Missi3n og visi3n

Vit s3tu seks f3lk saman og skuldu orða missi3nina og visi3nina hjá SEV. Seks so ymisk f3lk við so ymiskum bakgrundum og so ymiskum hugsanum.

Vit s3tu 3ll við eini fatan av, at vit væl vistu, hvat missi3nin og visi3nin hjá SEV eru – tað er jú eyðvitað. Kortini skuldi eitt sindur av tíð til at koma fram til tær orðingar, vit 3ll hildu vera tær r3ttu, og sum innihalda mestsum allar síður av, hvat SEV er, og hvat vit skulu stremba eftir.

Fyri meg var tað eitt gott og jaligt upplivlsi at vera við til at náa fram til endaligu orðingarnar – orðingar, sum vit 3ll v3ru nøgd við og samd um. Endamálið við hesi tilgongdini var nevniliga at finna eitt felags mál, sum vit 3ll skulu hava í huga allatíðina í okkara dagliga virki.



Annika F. Berg, HTU-leiðari

Misión

SEV tryggjar samfelagnum elmegi við høgari góðsku fyri samhaldsfastan prís og á burðardyggan hátt.

Visión

SEV vil framhaldandi vera lívæðrin í samfelagnum. Felagið vil ganga á odda í strembanini eftir at menna eitt samfelag, sum byggir á egnar varandi orkukeldur.

Vit stremba eftir:

- at hava lágar prísir, høgga góðsku og høgt tænaustøði
- áhaldandi at hava og menna eina vælvirkandi og burðardyggja elveitingarskipan, sum er í fremstu røð millum elveitarar
- at varðveita og menna servitan og førleikar í SEV við at hava avbjóðandi og góðar arbeiðsumstøður, har trygd og trivnaður eru í hásæti

...at finna tey virðir, sum eru...

Virði er tað, ið geður okkara handlingum meining. Okkara virðir siga okkum, hvat er rætt og hvat er rangt, gott ella ringt, jaligt ella neiligt.

Okkara felags virðir er okkara grundvøllur ella okkara grundlóg. Tey eru avgerandi fyri, hvussu vit gera og uppføra okkum, og hví vit gera og uppføra okkum, sum vit gera.

Arbeiðið við virðisorðingum tók støði í at finna fram til tey virðir, sum eru, og sum gera SEV til tað, tað er í dag. Hvørji virðir liggja aftanfyri tær avgerðir, ið tiknar verða? Hvørji virðir liggja aftanfyri tey átøk, ið sett verða í verk? Hvørji virðir liggja aftanfyri alt arbeiðið, ið gjørt verður?

Tað er umráðandi, at starvsfólkini seta orð á virðini, sum hava týdning fyri tey í arbeiðinum. Virðini hava støði í og síggjast aftur í okkara dagliga virki.

Við at seta orð á virðini, sum eru virkin, tá eitt hvørt gongur væl, varð funnið fram til virðini, sum vit vilja føra víðari og byggja okkara framtíð á.

Vit hava við hesum skapt okkum ein grundvøll at byggja framtíðina á – eina grundlóg at virka eftir.

...havi lært at virða tað, sum eg áður tók fyri givið...

Hugsaði: “Hvat nú?”. Eftir at hava sitið og lurtað, hvat hetta var fyri nakað, helt eg, at hetta var spill av tíð. Men tá bólkurin, ið eg var partur av, skuldi seta orð á virðini, var tað í grundini ikki so lætt. Hetta tí, at nógv av tí, sum tú ger um dagin - til dømis at samarbeiða og hava álit - hugsar vit ikki um í tí dagliga, so tað var í grundini torført at seta orð á tey dagligu virðini. Men tað var sera stuttligt at hoyra dømi frá teimum í bólkinum og kunna síggja nakað aftur, ið man ikki hugsar um í tí dagliga.

Eg havi lært at seta prís á nógv viðurskifti, ið tikin vóru fyri givið.



Karstin Hansen, arbeiðsmaður



Otto West, linjuformaður:

Læruríkt og kveikjandi

Tá ið eg hoyrði, at SEV hevði ætlanir um at orða missión, vísiún og virðir, hugsaði eg: *“Hava tey onki annað at gera?... Gott er... tey um tað...hatta havi eg einki við at gera”*. So kemur ein teldupostur, har sagt verður frá, at nú eru tey liðug at orða missión og vísiún, og vilja tey hava starvsfólkini at orða virðini. Tað fall ikki í góða jørð. Eg føldi meg noyddan at fara...sum eitt gott fyridømi, men við ringum tannabiti.

Í byrjanini var mótviljin við yvirlutan, og uttan at vera vitandi um tað, lurtaði eg bert við hálvum oyra, men so hvørt sum tað gjørdist meiri áhugavert, kom hitt oyra við.

Tey megnaðu at gera eitt evni, sum í mínari verð var nakað volapykk, til nakað sum vakti mín áhuga ...tey komu sera væl frá tí.

Tað var stuttligt at fáa lýst, hvør og hvørji vit eru, hvussu ymisk vit eru, hvussu hvør av okkum er ein kravdur partur av arbeiðinum hjá SEV, og hvussu lítið vit dagliga geva hesum ans, tá vit sum oftast bert geva tí ans, ið gongur illa og ikki hugsa so nógv um, hvat var tað sum gjørði, at tað gekk so gott.

Samanumtikið var hetta læruríkt og kveikjandi fyri meg.

Virðir

Elfelagið SEV 2010

Týðningarmestu virðini í dagliga virksemi okkara eru:

SAMSTARV

ELDHUGI

VIRÐING

Samstarv

Hetta merkir at:

- vit leggja dent á gott samstarv, bæði innanhýsis millum starvsfólks, deildir, leiðslu, nevnd og eigarar, og uttanhýsis við kundar, samstarvspartar og myndugleikar.
- vit leggja dent á eitt trygt og mennandi arbeiðsumhvørvi til gagns fyri okkum øll.
- vit raðfesta gott og jaligt samskipti høgt.
- vit seta okkum felags mál, taka felags ábyrgd og hava ávirkan á okkara arbeiði.
- vit seta trivnaðin í hásæti, bæði sosialt og fakliga, og arbeiði okkara er merkt av nøgdsemi, vinalag og arbeiðsgleði.

Tí:

- eru vit hjálpsom, umhyggjin og laga okkum eftir tørvinum hjá hvør øðrum.
- hava vit eitt tætt og opið samskipti bæði innan- og uttanhýsis.
- eru vit nærløgd og væl fyrireikað.

...gott samstarv er at **hjálpa** og **stuðla** hvør øðrum...

Samstarv er...

- ... at leggja ætlanir
- ... at lurta og tosa um tingini
- ... saman at finna loysnir
- ... hjálpssemi og stuðul
- ... at kunna hvør annan javnliga

Gott **samstarv** er...

- ... at tey, sum arbeiða saman, duga og tora at tosa saman um tingini
- ... tað at vita, at øll hava sínar førleikar og eingin arbeiðir líka
- ... at fáa og geva ráð til hvør annan
- ... at hjálpa og stuðla hvør øðrum, bæði í góðum og illum
- ... at vera ágrýtin og positivur

Gott **samstarv** gevur...

- ... góð úrslit
- ... nakað tú kann hyggja aftur á við gleði
- ... lærdóm
- ... tær nakað, sum tú kann brúka víðari at virka eftir



Svenn Eliassen, linjumaður

...vit hava tað **stuttligt** og



hugna okkum...

Gott samstarv hevur stóran týðning í øllum samskiptum - munnligum eins og skrivligum. Skemtingarsemi er eisini gott at hava í øllum samskipti. Tað hevur týðning fyri meg, at eg eri væl við tey, eg samstarvi við.

Virðiligt samstarv er, at vit kenna okkum hoyrd og vird. At tað, sum sagt verður, veruliga verður hoyrt, og at arbeiðið, tú útinnir, verður virt. Eitt annað, sum eisini er týðningarmikið er, at gott samstarv er millum leiðslu og starvsfólk.

Eg meti ikki, samstarvið millum høvuðsskrivstovuna og verkið í Vestmanna, er nóg gott. Eg upplivi tað soleiðis, at vit sum starvast á verkinum her í Vestmanna eru eitt sinduruttanfyri, og at tað einamest snýr seg um høvuðsskrivstovuna í Tórshavn.

Tá ið eg hugsi um okkum, sum dagliga starvast her í Vestmanna, meti eg, at samstarvið er gott, og kemur tað til sjóndar, tá ið vit dagliga eru saman á Fossáverkinum. Vit hava tað stuttligt saman og hugna okkum, tá ið vit eru til arbeiðis, og er hetta viðvirkandi til, at arbeiðsgleðin er í hásæti. Eg verði hoyrdur, tá ið eg havi eina meining um eitthvørt, og somuleiðis føli eg meg virdan, sum tann eg eri.

Kári Nielsen, maskinmeistari

Eldhugi

Hetta merkir at:

- vit eru íðin, arbeiðssom og áhaldandi, og hava sum mál at gera eitt dygdargott arbeiði.
- nýhugsan og uppfinnsemi seta dóm á, hvussu vit loysa uppgávur okkara.
- vit vísa dirvi og áræði, tá ið á stendur, og leggja nógv fyri at loysa allar uppgávur.

Tí:

- leggja vit dent á at menna okkum við grundarlagi í royndum og nýggjum fakligum avbjóðingum.
- betra vit áhaldandi um umstøður og útbúnað.
- eru vit uppsøkjandi, miðvís og arbeiða tvørfakligt.
- leggja vit í øllum arbeiði okkara dent á høgá góðsku.

...forðingar eru **avbjóðingar**...



Eldhugi er ekki at geva skarvin yvir. Tá ið tú ert ráðaleys, søkir tú tær ráð frá øðrum at loysa uppgávuna.

Eldhugi er at loysa eina uppgávu, sjálvt um forðingar og annað gera hana trupla at loysa, og at virða úrslitið, sjálvt um tað ikki eydnaðist at loysa uppgávuna til fulnar.

Eldhugi er at vera jalig og heldur síggja eina forðing sum eina avbjóðing enn ein trupulleika.

Anna S. Vang, elektrikari



...Eldhugað starvsfólk kunnu ikki keypast, men harafturímóti kveikjast...

Eldhugað starvsfólk fær tú, um starvsfólkið hevur eitt mál, avbjóðingar, ábyrgd og sær eina meaning við sínum virki, tí uttan mál og mið er skjótt at villast.

Eldhugað starvsfólk, ið taka við ábyrgd, fær tú, um leiðarin setur út í kortið og við góðum samskipti fær starvsfólkið at hava eina kenslu av ávirkan og at føla seg sum part í loysnunum.

Eldhugað starvsfólk fær tú, um starvsfólkið fær fakligar avbjóðingar, har tey veruliga fáa roynt og ment sínar førleikar. Føllir starvsfólkið, at fakligu førleikarnir vaksa við uppgávuni, fær tú skapanarevnini og virkishugin fram.

Eldhugað starvsfólk, ið føla ábyrgd og ávirkan og kenna meaning við sínum virki, og sum við sínum góða handalagi og ágrýtni hava gjørt sítt besta, skulu viðurkennast fyri síni eyðsýndu skapanarevni og virkishug. Viðurkenning og eitt gott orð á vegnum styrkir um sjálvsálitið og ger starvsfólkini meira hugagóð, fús og nøgd.

Torkil Heinesen, el-installatør

Virðing

Hetta merkir at:

- vit vilja vera ein trúligur og ábyrgdarfullur veitari við fjølbroyttari fakligari vitan á høgum støði.
- vit vilja veita góða, skjóta og álítandi tænaðu.
- vit taka atlit at náttúru og umhvørvi.
- vit eru loyal, fólkalig og viðurkenna ymiskleikar hjá hvør øðrum.

Tí:

- eru vit opin, erlig og halda gjørdar avtalur.
- eru vit fyríkomandi, fryntlig og hjálpsom.
- gagnnýta vit tilfeingið á burðardyggan hátt og keypa inn við skynsemi.
- eru vit røkin, rudda upp eftir okkum og fríðka um allastaðni, har vit eru.
- eru vit umhugsin, tolin og umberandi í dagliga virki okkara.



...at virða ymiskleikar og geva hvør øðrum rúmd...

Eg haldi, at tað er av alstórum týðningi, at starvsfelagar hava virðing fyri hvør øðrum.

At vit virða arbeiðsøkir og ymiskleikar og geva hvør øðrum rúmd, vísa tolsemi, stuðul og jaligan ans. At vit tosa við - og um - hvønn annan við virðing.

Hetta skal koma til sjóndar við arbeiðsgleði, at vit eru opin og ærlig, og fegin tosa um avbjóðingar og menning.

At hava gott innanhýsis samstarv ger, at vit megna at geva kundum okkara góða tænastru og vísa teimum virðing.

Margrit Joensen, skrivstovufólk

Virðing snýr seg um...

...tað, sum vit hugsa og meta um okkara medmenniskju, og háttin vit vísa hetta uppá, bæði í samskipti og atburði mótvegis teimum.



Vit hava lyndi til at virða hvør annan fyri tað, sum vit kunnu, men eg haldi, at tað er minst líka týðningarmikið, at vit eisini virða okkara medmenniskju fyri tað, tey eru.

Heri Mortensen, verkfrøðingur

...Føgur orð eru vakrast í verki...



Nevndin viðurkennir, at orðingin av felags samleikanum millum starvsfólk, leiðslu og eigarar, er ein fortreyt fyri, hvussu livilig fyritøkan er og fyri víðari menningini av SEV. Týðningarmest er tó, at virðisgrundarlagið veksur og búnast. Føgur orð eru vakrast í verki.

Nevndin viðurkennir, at ábyrgd okkara røkkur víða. Bæði móti samtíð og framtíð okkara. Bæði her á landi og við altjóða ábyrgd. Vónandi verður virðisgrundarlagið ein grundarsteinur í royndini hjá SEV at byggja Føroyar sum eitt land við egnari orkutrygd og við ábyrgd móti komandi ættarliðum av tilvitaðum føroyskum orkubrúkarum.

formaður

...tað endar ikki her...

Virðir skulu áhaldandi røkjast, so at vit altíð hava nakað at halda okkum til, sum eyðkennir okkum í øllum okkara virki.

Vit mugu altíð hava virðini við í øllum tí, vit fáast við.

Vit skulu regluliga minna okkum sjálvi og okkara starvsfelagar á virðini. Vit eiga altíð at seta okkum sjálvum spurningin, hvussu hongur hetta ella hatta saman við okkara virðum?

Eisini er neyðugt at skipa fyri ymsum átøkum, har arbeitt verður við virðunum, so tey altíð eru ítøkilig, samstundis sum hetta styrkir okkara felags fatan av teimum.

Danski heimsspekingurin Søren Kierkegaard segði einaferð nakað soleiðis:

Sig mær okkurt og eg gloymi tað.

Vís mær okkurt og eg fari møguliga at minnst tað.

Gev mær eina uppliving og eg gloymi tað ongantíð.

Skjøtil varð settur á Missión, Visión og Virðir á einum upplivingarríkum starvsfólkadegi vesturi í Vágum 4. juni 2010.



